

REGOLAMENT TAL-KUMMISSJONI (KE) Nru 1542/2007
ta' l-20 ta' Diċembru 2007
dwar il-proċeduri ta' hatt l-art u użin ta' aringi, kavalli u sawrell

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-użu sostenibbli tar-riżorsi tas-sajd skond il-Politika Komuni għas-Sajd ⁽¹⁾, u b'mod partikolari l-Artikolu 23 tiegħu,

Billi:

- (1) L-Artikolu 23(5) tar-Regolament (KE) Nru 2371/2002 jipprovdi li jistgħu jiġu adottati regoli dettaljati fir-rigward tat-twaqqif ta' l-istrutturi amministrattivi u tekniċi mehtieġa biex jiġu żgurati kontroll, spezzjoni u infurzar effettivi kif stipulat fl-Artikolu 23(3) tiegħu.
- (2) Biex tiġi assigurata l-kompetizzjoni ġusta, huwa xieraq li jiġu introdotti proċeduri armonizzati għall-hatt l-art u l-użin ta' aringi, kavalli u sawrell.
- (3) Bejn l-2002 u l-2005 ġew żviluppati proċeduri għall-hatt l-art u l-użin, permezz ta' kooperazzjoni bejn il-Komunità, in-Norveġja u l-Gżejjer Faroe u dawn iddahhlu bhala parti mil-leġislazzjoni Komunitarja matul il-fażi ta' żvilupp bhala miżuri tranżitorji tekniċi u ta' kontroll fir-Regolament tal-Kunsill (KE) Nru 41/2007 tal-21 ta' Diċembru 2006 li jistabbilixxi għall-2007 l-opportunitajiet ta' sajd u l-kondizzjonijiet assoċjati magħhom għal ċerti stokkijiet [hażniet] ta' hut u gruppi ta' stokkijiet ta' hut, applikabbli fl-ilmijiet tal-Komunità u, għal bastimenti Komunitarji, filmijiet fejn huma mehtieġa limiti ta' qbid ⁽²⁾.
- (4) Għall-finijiet ta' kontroll u spezzjoni adegwati tal-qabdiet ta' aringi, kavalli u sawrell li jinhattu l-art minn bastimenti Komunitarja, dan għandu jsir biss f'portijiet apposta fil-Komunità jew f'pajjiżi terzi li japplikaw sistema simili għas-sistema Komunitarja għall-hatt l-art u l-użin ta' dawk l-ispeċijiet.

- (5) Biex tittejjeb l-akkuratezza ta' l-informazzjoni mdahhla fil-ġurnal ta' abbord, huwa mehtieġ li jkunu previsti ċerti eċċezzjonijiet għar-Regolament tal-Kummissjoni (KEE) Nru 2807/83 tat-22 ta' Settembru 1983 li jistabbilixxi regoli dettaljati dwar ir-registrazzjoni ta' informazzjoni dwar il-qabdiet ta' hut ta' l-Istati Membri ⁽³⁾. Għal raġunijiet ta' ċarezza huwa xieraq li jkun speċifikat li ċerti rekwiżiti ta' dan ir-Regolament japplikaw flimkien ma' dawk stipulati fir-Regolament tal-Kunsill (KEE) Nru 2847/93 tat-12 ta' Ottubru 1993 li jistabbilixxi sistema ta' kontroll li tapplika għall-politika komuni tas-sajd ⁽⁴⁾ [politika tas-sajd komuni].

- (6) Il-miżuri pprovdu f'dan ir-Regolament huma skond l-opinjoni tal-Kumitat tas-Sajd u l-Akkwakultura,

ADOTTAT DAN IR-REGOLAMENT:

KAPITOLU I

DISPOŻIZZJONIJET ĠENERALI

Artikolu 1

Skop

Dan ir-Regolament għandu japplika għal qabdiet li jinhattu l-art fil-Komunità Ewropea minn bastimenti tas-sajd tal-Komunità u ta' pajjiżi terzi, jew minn bastimenti tas-sajd Komunitarji f'pajjiżi terzi, ta' kwantitajiet, għal kull qabda li tinhatt, li taqbeż l-10 tunnellati ta' aringi (*Clupea harengus*), kavalli (*Scomber scombrus*) u sawrell (*Trachurus spp.*), jew tahlita tagħhom, maqbuda

- (a) għall-aringi fiż-żoni I, II, IIIa, IV, Vb, VI, u VII ta' l-ICES ⁽⁵⁾;
- (b) għall-kavalli u s-sawrell fiż-żoni IIa, IIIa, IV, VI, u VII ta' l-ICES.

⁽¹⁾ ĠU L 358, 31.12.2002, p. 59. Ir-Regolament kif emendat bir-Regolament (KE) Nru 865/2007 (ĠU L 192, 24.7.2007, p. 1).

⁽²⁾ ĠU L 15, 20.1.2007, p. 1. Ir-Regolament kif emendat bir-Regolament (KE) Nru 898/2007 (ĠU L 196, 28.7.2007, p. 22).

⁽³⁾ ĠU L 276, 10.10.1983, p. 1. Ir-Regolament kif emendat l-ahħar bir-Regolament (KE) Nru 1804/2005 (ĠU L 290, 4.11.2005, p. 10).

⁽⁴⁾ ĠU L 261, 20.10.1993, p. 1. Ir-Regolament kif emendat l-ahħar bir-Regolament (KE) Nru 1967/2006 (ĠU L 409, 30.12.2006, p. 11).

⁽⁵⁾ Kunsill Internazzjonali għall-Esplorazzjoni tal-Baħar kif definit fir-Regolament tal-Kunsill (KEE) Nru 3880/91 tas-17 ta' Diċembru 1991 dwar is-sottomissjoni ta' statistika nominali dwar il-qabda mill-Istati Membri li jistadu fil-grigal ta' l-Atlantiku (ĠU L 365, 31.12.1991, p. 1) kif emendat l-ahħar bir-Regolament (KE) Nru 448/2005 (ĠU L 74, 19.3.2005, p. 5).

Artikolu 2

Portijiet magħżula

1. Għandu jkun ipprobit li jinhattu l-art qabdiet ta' aringi, kavalli jew sawrell barra l-portijiet magħżula mill-Istati Membri jew pajjizi terzi li kkonkludew ftehimiet mal-Komunità rigward il-hatt l-art ta' hut bhal dan.

2. Kull Stat Membru kkonċernat għandu jittrażmetti lill-Kummissjoni lista ta' portijiet magħżula li fihom jistgħu jinhattu l-art qabdiet ta' aringi, kavalli u sawrell. Għandu ukoll jikkomunikar lill-Kummissjoni il-proċeduri ta' spezzjoni u sorveljanza applikabbli f'dawk il-portijiet, inklużi t-termini u l-kundizzjonijiet għar-registrar u r-rappurtar tal-kwantitajiet ta' kwalunkwe speċijiet bhal dawn f'kull qabda li tinhatt l-art.

3. Kull Stat Membru kkonċernat għandu jittrażmetti lill-Kummissjoni, għallinqas 15-il jum qabel ma jidhlu fis-sehh, kwalunkwe tibdiliet fil-listi ta' portijiet u għall-proċeduri ta' spezzjoni u sorveljanza msemmija fil-paragrafu 2.

4. Il-Kummissjoni għandha tittrażmetti l-informazzjoni msemmija fil-paragrafi 2 u 3, flimkien mal-lista ta' portijiet magħżula minn pajjizi terzi, lill-Istati Membri kollha kkonċernati.

5. Il-Kummissjoni u l-Istat Membru kkonċernat għandhom jipubblikaw lista ta' portijiet magħżula, u tibdiliet li jsirulha, fil-websajts tagħhom.

KAPITOLU II

HATT L-ART FIL-KOMUNITÀ

Artikolu 3

Id-dhul fil-port

1. Il-kaptan ta' bastiment tas-sajd, inkella l-aġent tiegħu, għandu jinforma lill-awtoritajiet kompetenti ta' l-Istat Membru fejn għandha tinhatt il-qabda, mill-inqas erba' sigħat bil-quddiem bid-dhul fil-port tal-hatt ta' l-Istat Membru kkonċernat, dwar dan li ġej:

(a) il-port li fih bihsiebu jidhol, isem il-bastiment u n-numru ta' registrazzjoni tiegħu;

(b) stima tal-hin tal-wasla f'dak il-port;

(c) il-kwantitajiet f'kilogrammi piż haj skond l-ispeċi miżmuma abbord;

(d) iż-żona li fiha saret il-qabda, kif definit fl-Artikolu 10(d) hawn taht.

2. Stat Membru jista' jipprevedi perjodu ta' notifika iqsar minn dak stipulat fil-paragrafu 1. F'każijiet bhal dawn, l-Istat Membru għandu jinforma lill-Kummissjoni 15-il jum qabel id-dhul fis-sehh tiegħu. Il-Kummissjoni u l-Istati Membri kkonċernati għandhom itellgħu din l-informazzjoni fuq il-websajts rispettivi tagħhom.

Artikolu 4

Rilaxx

L-awtoritajiet kompetenti ta' l-Istat Membru kkonċernat għandhom jesigū li r-rilaxx ma jibdiex qabel jiġi awtorizzat. Jekk ir-rilaxx jiġi interrott, għandha tkun mehtieġa awtorizzazzjoni qabel ikun jista' jkompli.

Artikolu 5

Il-ġurnal ta' abbord

1. Permezz ta' deroga mid-dispożizzjonijiet tal-punt 4.2 ta' l-Anness IV għar-Regolament (KEE) Nru 2807/83, il-kaptan ta' bastiment tas-sajd għandu jissottometti, immedjatament mal-wasla tiegħu fil-port, il-paġna jew paġni rilevanti tal-ġurnal ta' abbord lill-awtorità kompetenti fil-port tal-hatt l-art.

2. Il-kwantitajiet miżmuma abbord, notifikati qabel il-hatt l-art kif jissema fl-Artikolu 3(1)(c), għandhom ikunu ugwali għall-kwantitajiet irregistrati fil-ġurnal ta' abbord wara li dan jimtela.

3. Permezz ta' deroga mid-dispożizzjonijiet ta' l-Artikolu 5(2) tar-Regolament (KEE) Nru 2807/83 il-margini permessi tat-tolleranza fl-istimi rregistrati fil-ġurnal ta' abbord tal-kwantitajiet f'kilogrammi ta' hut miżmum abbord għandha tkun 10 %.

Artikolu 6

Użin ta' hut frisk

1. Ix-xerreġja kollha li jixtru hut frisk għandhom jiżguraw li l-kwantitajiet kollha li jirċievu jintiżnu fuq sistemi approvati mill-awtoritajiet kompetenti. L-użin għandu jsir qabel ma l-hut jintgħażel, jiġi pproċessat, jinhażen, jiġi ttrasportat mill-port tal-hatt u jerga' jinbiegħ. Iċ-ċifra li tirriżulta mill-użin għandha tintuża biex jimtlew id-dikjarazzjonijiet ta' hatt l-art, noti ta' bejgħ u dikjarazzjonijiet ta' konsenja.

2. Fid-determinazzjoni tal-piż, kull tnaqqis għall-ilmu m'għandux jaqbez 2 %.

*Artikolu 7***Użin ta' hut frisk wara t-trasport**

1. B'deroga mill-Artikolu 6(1), l-Istati Membri jistgħu jippermettu li hut frisk jintiżen wara t-trasport mill-port tal-hatt l-art sakemm il-hut ma jkunx intiżen mal-hatt u jiġi ttrasportat lejn destinazzjoni fit-territorju ta' l-Istat Membru għal mhux aktar minn 100 kilometru mill-port fejn inhatt l-art.

2. L-użin tal-hut frisk wara t-trasport, kif jissewma fil-paragrafu 1, jista' jkun permess biss jekk:

- (a) it-tanker li fih ikun trasportat il-hut ikun akkumpanjat minn spettur mill-post tal-hatt l-art sal-post fejn jintiżen il-hut, jew
- (b) l-awtoritajiet kompetenti fil-post tal-hatt l-art jagħtu l-approvazzjoni tagħhom biex il-hut jiġi ttrasportat.

3. L-approvazzjoni msemmija fil-paragrafu 2(b) għandha tkun soġġetta għall-kundizzjonijiet li ġejjin:

- (a) immedjatement qabel ma t-tanker jitlaq mill-port tal-hatt l-art, ix-xerref jew l-aġent tiegħu irid jagħti dikjarazzjoni miktuba lill-awtoritajiet kompetenti, li fiha jsewmi l-ispeċi tal-hut u l-isem tal-bastiment li minnu l-hut ġie rilaxxat, in-numru uniku ta' l-identità tat-tanker u dettalji tad-destinazzjoni fejn il-hut ikun se jintiżen; id-dikjarazzjoni trid tinkludi d-data u l-hin kif ukoll il-hin stmat tal-wasla tat-tanker fid-destinazzjoni.
- (b) kopja tad-dikjarazzjoni prevista fil-punt (a) trid tinzamm mis-sewwieq matul it-trasport tal-hut, u tingħata lir-riċevitur tal-hut fid-destinazzjoni.

*Artikolu 8***Facilitajiet ta' l-użin tal-hut frisk imhaddma pubblikament**

Fil-każijiet fejn jintużaw facilitajiet ta' użin pubbliċi, il-parti li tiżen il-hut għandha tipprovdi lix-xerref nota tal-piż li tindika d-data u l-hin ta' l-użin u n-numru ta' l-identifikazzjoni tat-tanker. Kopja tan-nota tal-piż għandha tinhemeż man-nota tal-bejgħ jew dikjarazzjoni tal-konsenja.

*Artikolu 9***Facilitajiet ta' l-użin tal-hut frisk imhaddma privatament**

1. F'każijiet fejn jintużaw facilitajiet privati ta' l-użin, għandhom japplikaw id-dispożizzjonijiet ta' dan l-Artikolu.

2. Is-sistema ta' l-użin għandha tkun approvata, ikkalibrata u ssiġillata mill-awtoritajiet kompetenti.

3. Il-parti li tiżen il-hut għandha żżomm reġistru ta' l-użin, bil-paġni legati fi ktieb u nnumerati, li jindika:

- (a) l-isem u n-numru ta' reġistrazzjoni tal-bastiment li minnu nhatt l-art il-hut,
- (b) in-numru ta' l-identifikazzjoni tat-tankers għall-każijiet fejn il-hut ġie ttrasportat mill-port tal-hatt l-art qabel intiżen skond l-Artikolu 7. Kull tagħbija tat-tanker għandha tintiżen u tiġi rreġistrata għaliha,
- (c) l-ispeċi tal-hut,
- (d) il-piż ta' kull hatt l-art,
- (e) id-data u l-hin tal-bidu u t-tmiem ta' l-użin.

4. Meta l-użin isir fuq sistema ta' konvejer belt, din għandha tkun mgħammra b'miter viżibbli li jirreġistra t-total kumulattiv tal-piż. Il-valur muri fuq il-miter mal-bidu ta' l-użin kif ukoll it-total kumulattiv għandhom jiġu rreġistrati fir-reġistru ta' l-użin. Kull darba li tintuża s-sistema għandha tiġi rreġistrata fir-reġistru ta' l-użin.

*Artikolu 10***It-tikkettjar tal-hut iffriżat**

Il-bastimenti għandhom jithallew ihottu biss hut iffriżat li jkun identifikat permezz ta' tikketta jew timbru li jinqara b'mod ċar. It-tikketta jew timbru, imqiegħda fuq kull kaxxa jew blokk ta' hut iffriżat jindika:

- (a) l-isem jew in-numru tar-reġistrazzjoni tal-bastimenti li jkun qabad il-hut;
- (b) speċi;
- (c) id-data ta' produzzjoni;
- (d) iż-żona li fiha saret il-qabda; iż-żona għandha tirreferi għas-sub-żona u taqsima jew sub-taqsima li fihom japplikaw il-limiti tal-qbid skond il-liġi tal-Komunità.

Artikolu 11**Użin ta' hut iffriżat**

1. Ix-xerreġja kollha u detenturi ta' hut iffriżat għandhom jiżguraw li l-kwantitajiet kollha mahtuta l-art jintiżnu qabel ma l-hut jiġi pproċessat, jinħażen, jiġi ttrasportat mill-port tal-hatt l-art jew jinbiegħ. Il-piż tal-hut iffriżat li jinhatt fil-kaxxi għandu jiġi ddeterminat skond l-ispeċi permezz tal-moltiplikazzjoni ta' l-għadd totali ta' kaxxi bil-piż nett medju għal kaxxa, li jiġi kkalkulat skond il-metodoloġija stipulata fl-Anness.

2. Il-parti li tiżen il-hut għandha żżomm registru tal-hatt, li jindika:

- (a) l-isem u n-numru ta' registrazzjoni tal-bastiment li minnu nħatt l-art il-hut;
- (b) l-ispeċijiet tal-hut li nħattu;
- (c) id-daqs tal-lott u l-kampjun tal-pallets skond l-ispeċi, bi qbil mad-dispożizzjonijiet tal-punt 1 ta' l-Anness;
- (d) il-piż ta' kull pallet fil-kampjun u l-piż medju tal-pallets;
- (e) l-għadd ta' kaxxi fuq kull pallet fil-kampjun;
- (f) il-piż ta' kull kaxxa vojta, jekk differenti mill-piż tal-kaxxi vojta speċifikat fil-punt 4 ta' l-Anness;
- (g) il-piż medju ta' pallet vojta, bi qbil mad-dispożizzjonijiet tal-punt 3(b) ta' l-Anness;
- (h) il-piż medju kull kaxxa, skond l-ispeċi.

3. Iċ-ċifra li tirriżulta mill-użin għandha tintuża biex jimtlew id-dikjarazzjonijiet ta' hatt l-art, noti ta' bejgħ u dikjarazzjonijiet ta' konsenja.

Artikolu 12**Iż-żamma tad-dokumenti ta' l-użin**

Ir-registru ta' l-użin u r-registri msemmija fl-Artikolu 9(3) u 11(2) u l-kopji tad-dikjarazzjonijiet bil-miktub ipprovduti fl-Artikolu 7(3)(b) għandhom jinżammu għal sitt snin.

Artikolu 13**Nota tal-bejgħ u dikjarazzjoni ta' konsenja**

Minbarra d-dispożizzjonijiet ta' l-Artikolu 9(5) tar-Regolament (KEE) Nru 2847/93 il-proċessur, ir-riċevitur jew ix-xerreġ tal-hut

kollu mahtut l-art għandhom jissottomettu kopja tan-nota ta' bejgħ jew dikjarazzjoni ta' konsenja lill-awtoritajiet kompetenti ta' l-Istat Membru kkonċernat malli jintalbu jagħmlu dan imma fi kwalunkwe każ mhux aktar tard minn 48 siegħa wara t-tlestija ta' l-użin.

Artikolu 14**Aċċess mill-awtoritajiet kompetenti**

L-awtoritajiet kompetenti għandu jkollhom aċċess shih f'kull hin għas-sistema ta' l-użin, ir-registri ta' l-użin, id-dikjarazzjonijiet bil-miktub u l-postijiet kollha fejn jiġi pproċessat u jinżamm il-hut.

Artikolu 15**Verifiki**

L-awtoritajiet kompetenti għandhom iwettqu verifiki amministrattivi fuq il-hatt l-art kollu dwar il-qbil ta' dawn li ġejjin:

- (1) kwantitajiet skond l-ispeċi indikati fl-avviż minn qabel tal-hatt l-art, imsemmija fl-Artikolu 3(1)(c), u l-kwantitajiet irregistrati fil-ġurnal ta' abbord tal-bastiment,
- (2) il-kwantitajiet skond l-ispeċi rreġistrati fil-ġurnal ta' abbord tal-bastiment mal-kwantitajiet irregistrati fuq id-dikjarazzjoni tal-hatt l-art,
- (3) il-kwantitajiet skond l-ispeċi rreġistrati fid-dikjarazzjoni tal-hatt l-art mal-kwantitajiet irregistrati fid-dikjarazzjoni ta' konsenja jew nota tal-bejgħ,
- (4) iż-żona fejn sehh il-qbid, kif registrata fil-ġurnal ta' abbord tal-bastiment u d-data VMS għall-bastiment ikkonċernat.

Artikolu 16**Spezzjoni shiha**

1. L-awtoritajiet kompetenti ta' Stat Membru għandhom jiżguraw li minn ta' l-inqas 15 % tal-kwantitajiet ta' hut mahtut l-art u minn ta' l-inqas 10 % tal-hatt l-art ta' hut ikunu sugġetti għal spezzjonijiet shah. Spezzjonijiet bħal dawn għandhom isiru skond il-paragrafi 2, 3 u 4.

2. L-użin tal-qabda mill-bastiment għandu jiġi ssorveljat skond l-ispeċi. Fil-każ ta' bastimenti li jippumpjaw il-qabda l-art, għandu jiġi ssorveljat l-użin ta' l-iskarika globali. Fil-każ tal-hatt l-art ta' hut iffriżat, il-kaxxi kollha għandhom jintiżnu u l-metodoloġija għall-ikkalkular tal-piż nett medju tal-kaxxi msemmija fl-Anness għandha tiġi ssorveljata.

3. Id-*data* li ġeja għandha tiġi kontro-verifikata, apparti minn dik imsemmija fl-Artikolu 15:

- (a) il-kwantitajiet skond l-ispeċi rreġistrati fir-reġistru ta' l-użin mal-kwantitajiet skond l-ispeċi rreġistrati fid-dikjarazzjoni ta' konsenja jew in-nota tal-bejgħ;
- (b) id-dikjarazzjonijiet bil-miktub irċevuti mill-awtoritajiet kompetenti skond l-Artikolu 7(3)(a) u d-dikjarazzjonijiet bil-miktub miżmuma mid-destinatarju tal-hut, skond l-Artikolu 7(3)(b);
- (ċ) in-numri ta' l-identità tat-tankers imdahhla fir-reġistru ta' l-użin skond l-Artikolu 9(3)(b) u n-numri li jidhru fid-dikjarazzjonijiet bil-miktub previsti fl-Artikolu 7(3)(a).

4. Għandu jiġi vverifikat li l-bastiment m'għandux iżjed hut abbord, ladarba r-rilaxx ikun intemm.

Artikolu 17

Dokumentazzjoni ta' l-attivitajiet ta' spezzjoni

L-attivitajiet kollha ta' spezzjoni koperti mill-Artikolu 16 għandhom jiġu ddokumentati. Tali dokumentazzjoni għandha tinżamm għal sitt snin.

KAPITOLU III

DISPOŻIZZJONIJET FINALI

Artikolu 18

Dhul fis-seħh

Dan ir-Regolament għandu jidhol fis-seħh fl-1 ta' Jannar 2008.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell, 20 ta' Diċembru 2007.

Għall-Kummissjoni

Joe BORG

Membri tal-Kummissjoni

ANNEX

Metodoloġija għall-kalkolu tal-piż medju nett ta' kaxxi jew blokok ta' ħut iffriżat

1. Il-piż medju kull kaxxa għandu jiġi ddeterminat skond l-ispeċi, permezz tal-pjan ta' kampjunar tat-tabella ta' hawn taht. Il-kampjun tal-pallets għandu jiġi magħżul b'mod aleatorju.

Pjan ta' tehid ta' kampjuni

Daqs tal-lott (għadd ta' kaxxi)	Daqs tal-kampjun (għadd ta' pallets × 52 kaxxa)
5 000 jew inqas	3
5 001–10 000	4
10 001–15 000	5
15 001–20 000	6
20 001–30 001	7
30 001–50 000	8
Aktar minn 50 000	9

2. Kull pallet ta' kaxxi fil-kampjun għandu jintiżen. Il-piż gross totali tal-pallets kollha fil-kampjun għandu jiġi diviż bl-għadd totali ta' pallets fil-kampjun biex wiehed jasal għall-piż gross medju kull pallet ta' kull speċi.
3. Biex wiehed jasal għall-piż nett medju kull kaxxa ta' kull speċi, għandhom jitnaqqsu dawn li ġejjin mill-piż gross medju tal-pallet imsemmi fil-punt 2:
- (a) Il-piż medju ta' kull kaxxa vojta – ugwali għall-piż tas-silġ, kartun, plastik jew materjal ta' ppakkjar ieħor u mmultiplikat bl-għadd ta' kaxxi fuq il-pallet;
- (b) Il-piż medju ta' disa' pallets vojta kif jintużaw fil-hatt.
- Il-piż nett li jirrizulta għal kull pallet ta' kull speċi imbagħad għandu jiġi diviż bl-għadd ta' kaxxi fuq il-pallet.
4. Il-piż ta' kull kaxxa vojta msemmi fil-punt 3(a) għandu jkun ta' 1,5 kg. L-Istati Membri jistgħu jużaw kaxxi b'piż vojta differenti, jekk jissottomettu l-metodoloġija tal-kampjunar tagħhom u kwalunkwe tibdil li jsirilha għall-approvazzjoni tal-Kummissjoni.